

ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

ಡಿಸೆಂಬರ್ 26, ಭಾಗೆವಂತ್ ಕುಟ್ಮಾಚೆ ಫೆಸ್ತ್

1. ಹ್ಯಾ ಮಿಸಾ ಸಂಭ್ರಮಾಂತ್ ವಾಂಟೊ ಘೆತ್ಲೆಲ್ಯಾ ತುಮ್ಮಾಂ ಲಿತುರ್ಜಿಂತ್ ತಶೆಂಚ್ ಗಾಯಾನಾಂತ್ ಕುಮಕ್ ಕೆಲೆಲ್ಯಾಂಕ್ ದೇವ್ ಬರೆಂ ಕರುಂ.
2. ಆಜ್ ಭಾಗೆವಂತ್ ಕುಟ್ಮಾಚಿಂ ಫೆಸ್ತ್. ತುಮ್ಮಾಂ ಸರ್ವ್ ಕುಟ್ಮಾಂಚೆರ್ ಭಾಗೆವಂತ್ ಕುಟ್ಮಾಚಿಂ, ಜೆಜು ಮರಿ ಆನಿ ಜುಜೆಚಿಂ ವಿಂಚ್ಣಾರ್ ಬೆಸಾಂವಾ ಮಾಗ್ತಾಂವ್. ಆನಿ ಆಪ್ಲಿಂ ಕುಟ್ಮಾಂ ಭಾಗೆವಂತ್ ಕುಟ್ಮಾಬರಿಂ ಜಾಂವ್ಕ್ ಆಶೆತಾಂವ್.
3. ಹ್ಯಾ ಹಫ್ತಾಂತ್ ಫೆಸ್ತಾಂ: ಸೊಮಾರಾ ಸಾಂ ಜುವಾಂವ್ ವಾಂಜೆಲಿಸ್ತಾಚಿಂ ಫೆಸ್ತ್. ಮಂಗ್ಳಾರಾ ನಿರಾಪ್ರಾಧಿ ಬಾಳಾಂಚಿಂ ಫೆಸ್ತ್. ಮಂಗ್ಳಾರಾ ಸಕಾಳಿಂ ಆನಿ ಸಾಂಜೆಚಾ ಮಿಸಾ ವೆಳಾರ್ ಲ್ಹಾನ್ ಭುರ್ಗ್ಯಾಂ ಖಾತಿರ್ ವಿಶೇಷ್ ಮಾಗ್ಣೆಂ ಆಸ್ತೆಲೆಂ. ದಯಾಕರ್ನ್ ಭುರ್ಗ್ಯಾಂಕ್ ಮಿಸಾಕ್ ಅಪವ್ನ್ ಹಾಡಾ.
4. ಯೆತೆತ್ಯಾ ಸುಕ್ರಾರಾ ಡಿಸೆಂಬರ್ 31 ತಾರಿಕ್ ಹ್ಯಾ ವರ್ಸಾಚೊ ನಿಮಾಣೊ ದೀಸ್. ಸಕಾಳಿಂ ಮಿಸಾ ಉಪ್ರಾಂತ್ 7.00 ವರಾಂ ಥಾವ್ನ್ 8.00 ವರಾಂ ಪರ್ಯಾಂತ್ ಇಗರ್ಜೆಂತ್ ಎಕಾ ವರಾಚೆಂ ಸಾಕ್ರಾಮೆಂತಾಚೆಂ ಅರಾಧಾನ್ ಆಸ್ತೆಲೆಂ. ಫಿರ್ಗಜೆಚಿಂ ಆಧ್ಯಾತ್ಮಿಕ್ ಸಮಿತಿ ಹೆಂ ಅರಾಧಾನ್ ಚಲವ್ನ್ ವರಾ. ದೆವಾನ್ ಆಮ್ಕಾಂ ಸಗ್ಳ್ಯಾ ವರಾ ಸಾಂಬಾಳ್ನ್ ವೆಲ್ಲ್ಯಾಕ್, ಪ್ರತ್ಯೇಕ್ ಜಾವ್ನ್ ಕೊರೊನಾ ಪಿಡೆ ಥಾವ್ನ್ ರಾಕವ್ನ್ ವೆಲ್ಲ್ಯಾಕ್ ದೆವಾಕ್ ಅರ್ಗಾಂ ದೀಂವ್ಕ್ ಹ್ಯಾ ಆರಾಧಾನಾಂತ್ ವಾಂಟೊ ಘೆವ್ಚ್ಯಾಂ. ತ್ಯಾ ದೀಸ್ ಸಾಂಜೆಚಿ ಸೆರೆಮನಿ ಇಗರ್ಜೆ ಮುಕ್ಲ್ಯಾ ಮೈದಾನಾರ್ ಆಸ್ತೆಲಿ. ಸಾಂಜೆರ್ 6.30 ವರಾಂ ಥಾವ್ನ್ 7.00 ವರಾಂ ಪರ್ಯಾಂತ್ ಪವಿತ್ರ್ ಸಾಕ್ರಾಮೆಂತಾಚೆಂ ಆರಾಧಾನ್. 7.00 ವರಾಂಚೆರ್ ನವ್ಯಾ ವರಾಂಚೆಂ ಮೀಸ್. ಫ್ಲಡಾ ಸಂಖ್ಯಾನ್ ಹ್ಯಾ ಸಂಭ್ರಮಾಂತ್ ವಾಂಟೊ ಘೆಂವ್ಕ್ ಉಲೊ ದಿತಾ. ಸನ್ವಾರಾ ಜನವರಿ 1 ತಾರಿಕ್ ಸಕಾಳಿಂ 7.30 ವರಾರ್ ಎಕ್‌ಚ್ ಮೀಸ್. ದುಸ್ರಿಂ ಮಿಸಾ ಆಸ್ತಿನಾಂತ್.
5. ದಸೆಂಬರ್ 30 ತಾರಿಕೆರ್ ಸಾಂಜೆಚಾ ಮಿಸಾ ಉಪ್ರಾಂತ್ ನವ್ಯಾ ವರ್ಸಾಚಾ ಸಾಂಜೆಚಾ ಮಿಸಾಕ್ ತಯಾರಾಯ್ ಜಾವ್ನ್ ಕದೆಲಾಂ ಮಾಂಡುಂಕ್ ಆಸಾತ್. ಯುವಜಣಾಂನಿ, ಭುರ್ಗ್ಯಾಂನಿ ಆನಿ ಗೊವ್ಳಿಕ್ ಪರಿಷದೆಚಾ ಸಾಂದ್ಯಾನಿಂ ಕುಮಕ್ ಕರುಂಕ್ ವಿನಂತಿ.
6. ಕ್ರಿಸ್ಮಸ್ ಕಾರ್ಯೆಂ ಭೋವ್ ಬೊರೆಂ ಜಾಲೆಂ. ಹ್ಯಾ ಕಾರ್ಯಾಕ್ ಕುಮಕ್ ಕೆಲ್ಲ್ಯಾ ಸರ್ವಾಂಕ್ ಕಾಳ್ಜಾಂ ಥಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂವ್.
7. ಯೆಂವ್ಚ್ಯಾ ಆಯ್ತಾರಾ ಜನೇರ್ 2 ತಾರೀಕ್ ತೆಗಾಂ ರಾಯಾಚಿಂ ಫೆಸ್ತ್. ತ್ಯಾ ಸಾಂಜೆರ್ 3.30 ವರಾರ್ ಮಿಲಾರ್ ಇಗರ್ಜೆಂತ್ ಮೀಸ್ ಉಪ್ರಾಂತ್ ದಿಯೆಸೆಚಿಂ ಎವ್ಕರಿಸ್ತಿಕ್ ಪುರ್ಶಾಂವ್. ಮಿಲಾರ್ ಇಗರ್ಜೆ ಥಾವ್ನ್ ರುಜಾಯ್ ಇಗರ್ಜೆ ಪರ್ಯಾಂತ್. ಥಂಯ್ಸರ್ ಶೆರ್ಮಾಂವ್ ಆನಿ ಸಾಕ್ರಾಮೆಂತಾಚಿಂ ಬೆಸಾಂವ್. ಪುರ್ಶಾವಾಂಕ್ ಮಾಂಡಾವಳ್ ಕರುಂಕ್ ಆಮ್ಚ್ಯಾ ಫಿರ್ಗಜೆ ಥಾವ್ನ್ 30 ಜಣಾಂ ಸ್ವಯಂಸೇವಕಾಚಿ ಗರ್ಜ್ ಆಸಾ. ಕಥೊಲಿಕ್ ಸಭಾ, ಆಂಜೆಲೊರ್ ಯುವಸಂಚಾಲನ್, ಸ್ತ್ರೀ ಸಂಘಟನ್ ಆನಿ ಹೆರ್ ಸಂಘಟನಾಚಾ ಸಾಂದ್ಯಾನಿಂ ವಾಂಟೊ ಘೆಂವ್ಚೆ. ವಾಂಟೊ ಘೆತೆಲ್ಯಾಂನಿ ತಾಂಚಿ ನಾಂವಾ ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ್ ಶ್ರೀ ನೊಯೆಲ್ ಪಿಂಟೊಕ್ ತಶೆಂಚ್ ಕಾರ್ಯದರ್ಶಿ ಶ್ರೀಮತಿ ಲೊಲಿನಾ ಡಿಸೋಜಾಕ್ ದೀಂವ್ಕ್ ವಿನಂತಿ..

